



PARLAMENT EWROPEW

2009 - 2014

Dokument ta' sessjoni

A7-0305/2012

4.10.2012

RAPPORT

dwar l-Inizjattiva ghan-Negozju Soċjali – Il-holqien ta' klima favorevoli għall-intraprizi soċjali, il-partijiet interessati ewlenin fl-ekonomija soċjali u l-innovazzjoni
(2012/2004(INI))

Kumitat għall-Impjiegi u l-Affarijiet Soċjali

Relatur: Heinz K. Becker

WERREJ

WERREJ

Pagna

MOZZJONI GĦAL RIŻOLUZZJONI TAL-PARLAMENT EWROPEW	3
NOTA SPJEGATTIVA	11
OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA	13
OPINJONI TAL-KUMITAT GĦAS-SUQ INTERN U L-ĦARSIEN TAL-KONSUMATUR	17
RIŻULTAT TAL-VOTAZZJONI FINALI FIL-KUMITAT	20

MOZZJONI GĦAL RIŻOLUZZJONI TAL-PARLAMENT EWROPEW

dwar l-Inizjattiva għan-Negozju Soċjali – Il-ħolqien ta' klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni (2012/2004(INI))

Il-Parlament Ewropew,

- wara li kkunsidra l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tat-18 ta' April 2012 'Lejn irkupru li jwassal għal ħolqien abbundanti ta' impjiegi' (COM(2011)0173),
- wara li kkunsidra d-dokument ta' ħidma tas-Sezzjoni Speċjalizzata għas-Suq Uniku, il-Produttjoni u l-Konsum dwar il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni 'Inizjattiva għan-Negozju Soċjali – Il-ħolqien ta' klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni', INT/606 tat-22 ta' Frar 2012,
- wara li kkunsidra l-Proposta tal-Kummissjoni tat-8 ta' Frar 2012 għal regolament tal-Kunsill dwar l-istatut għal fondazzjoni Ewropea (COM(2012)0035),
- wara li kkunsidra l-Proposta tal-Kummissjoni tal-20 ta' Diċembru 2011 għal direttiva dwar l-akkwist pubbliku (COM(2011)0896),
- wara li kkunsidra l-Proposta tal-Kummissjoni tas-7 ta' Diċembru 2011 għal regolament dwar Fondi ta' Intraprenditorija Soċjali Ewropej (COM(2011)0862),
- wara li kkunsidra l-Komunikazzjoni tal-Kummissjoni tal-25 ta' Ottubru 2011 'Inizjattiva għan-Negozju Soċjali – Il-ħolqien ta' klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni' (COM(2011)0682),
- wara li kkunsidra l-komunikazzjoni tal-Kummissjoni tal-25 ta' Ottubru 2011 dwar strateġija rinnovata tal-UE 2011-14 għar-Responsabbiltà Soċjali Korporattiva (COM(2011)0681),
- wara li kkunsidra l-Komunikazzjoni tal-Kummissjoni tat-13 ta' April 2011 jisimha '**L-Att dwar is-Suq Uniku – Tnax-il xprun sabiex jiġi stimulat it-tkabbir u r-rinfurzar tal-fiduċja. Nahdmu flimkien għal tkabbir ġdid**' (COM(2011)0206),
- wara li kkunsidra l-Komunikazzjoni tal-Kummissjoni tas-27 ta' Ottubru 2010 'Lejn Att dwar is-Suq Uniku – Għal ekonomija soċjali tas-suq kompetittiva ħafna' (COM(2010)0608),
- wara li kkunsidra l-Proposta tal-Kummissjoni tas-6 ta' Ottubru 2010 dwar Programm tal-Unjoni Ewropea għall-Bidla Soċjali u l-Innovazzjoni (COM(2011)0609),
- wara li kkunsidra l-Komunikazzjoni tal-Kummissjoni tat-3 ta' Marzu 2010 'Ewropa 2020

- Strategija għal tkabbir intelligenti, sostenibbli u inklussiv' (COM(2010) 2020),
 - wara li kkunsidra l-proposta tal-Kummissjoni tas-6 ta' Ottubru 2011 għal regolament dwar il-Fond Soċjali Ewropew u li jhassar ir-Regolament (COM(2011)607),
 - wara li kkunsidra l-Komunikazzjoni tal-Kummissjoni tas-16 ta' Diċembru 2010 dwar 'Il-Pjattaforma Ewropea kontra l-Faqar u l-Esklużjoni Soċjali: Qafas Ewropew għall-koeżjoni soċjali u territorjali' (COM(2010)0758),
 - wara li kkunsidra l-pubblikazzjoni tal-Programm ta' Żvilupp tan-Nazzjonijiet Uniti u n-Netwerk Ewropew ta' Żoni ta' Riċerka tal-EMES tal-2008 intitolat "Intrapriża Soċjali: Mudell ġdid għat-tnaqqis fil-faqar u l-generazzjoni tal-impjiegi"¹ – wara li kkunsidra l-opinjoni Esploratorja tal-KESE tas-26 ta' Ottubru 2011 dwar "L-intraprenditorija soċjali u l-intrapriża soċjali" IN/589,
 - wara li kkunsidra r-risoluzzjoni tiegħu tad-19 ta' Frar 2009 dwar l-Ekonomija Soċjali²,
 - wara li kkunsidra d-dikjarazzjoni bil-miktub tal-Parlament Ewropew Nru P7_DCL(2010)0084 adottata fl-10 ta' Marzu 2011,
 - wara li kkunsidra r-risoluzzjoni tal-Parlament Ewropew tat-13 ta' Frar 2012 dwar l-Istatut għal Soċjetà Kooperattiva Ewropea fir-rigward tal-involviment tal-impjegati³
 - wara li kkunsidra r-Regola 48 tar-Regoli ta' Proċedura tiegħu,
wara li kkunsidra r-rapport tal-Kumitat għall-Impjiegi u l-Affarijiet Soċjali u l-opinjoni tal-Kumitat għall-Industrija, ir-Riċerka u l-Energija u tal-Kumitat għas-Suq Intern u l-Harsien tal-Konsumatur (A7-0305/2012),
- A. billi l-intrapriži tal-ekonomija soċjali, li jimpjegaw mill-inqas 11-il miljun ruħ fl-UE u li jammontaw għal 6% tal-ħaddiema kollha jew 10% tal-intrapriži kollha Ewropej, jiġifieri, 2 miljun intrapriża, tikkontribwixxi b'mod sinifikanti għall-mudell soċjali Ewropew u lis-strategija Ewropa 2020.
 - B. billi l-iżviluppi storiċi differenti wasslu għal oqfsa legali għal kull tip ta' intrapriża, inklużi intrapriži tan-negozji soċjali u tal-ekonomija soċjali, biex juru differenzi sinifikanti fost l-Istati Membri;
 - C. billi hafna tipi ta' intrapriži fl-ekonomija soċjali mhumiex rikonoxxuti minn qafas legali fil-livell Ewropew u huma rikonoxxuti biss fil-livell nazzjonali f'xi Stati Membri;
 - D. billi l-effetti tal-kriżi attwali soċjali, ekonomiku u finanzjarju, kif ukoll il-bidliet demografiċi, b'mod partikolari t-tixjiħ tal-popolazzjoni, jisfidaw is-sistemi tal-benessri soċjali, inklużi skemi tal-assigurazzjoni soċjali statutorji u volontarji, u għalhekk sistemi innovattivi għall-assistenza soċjali għandhom jiġu promossi sabiex tiġi żgurata sigurtà soċjali adegwata u diċenti;

¹ http://www.emes.net/fileadmin/emes/PDF_files/News/2008/11.08_EMES_UNDP_publication.pdf.

² ĠU C 76E, 25.3.2010, p.16.

³ Testi adottati, P7_TA(2012)0071.

- E. billi l-Att dwar is-Suq Uniku u l-istrategija Ewropa 2020 – li t-tnejn li huma għandhom l-għan li jstabbilixxu tkabbir intelligenti, sostenibbli u inkluziv, u b'hekk iżidu l-kwantità u l-kwalità tal-impjiegi, u jkomplu bil-għieda kontra l-faqar – huma marbutin sew flimkien, u billi l-intraprizi soċjali jistgħu jikkontribwixxi b'mod sinifikanti permezz tal-potenzjal ta' innovazzjoni tagħhom u r-rispons relevanti tagħhom għall-bżonnijiet soċjali;
- F. billi l-Kummissjoni tirrikonoxxi l-atturi tal-ekonomija soċjali u l-intraprizi soċjali bħala muturi tat-tkabbir ekonomiku u innovazzjoni soċjali, li għandhom il-potenzjal li joħolqu impjiegi sostenibbli, u li jhegħgu l-inkluzjoni ta' gruppi vulnerabbli fis-suq tax-xogħol;
- G. billi l-proposti tal-Kummissjoni għal regolament dwar il-Fond ta' Intraprenditorija Soċjali Ewropew u l-Programm għall-Bidla u l-Innovazzjoni Soċjali (PSCI) għandhom jintlaqgħu tajjeb;
- H. billi intraprizi soċjali jistgħu jgħinu biex jitwasslu s-servizzi soċjali li huma komponenti ewlenin ta' stat soċjali u b'hekk jikkontribwixxu għall-kisba ta' objettivi kondivizi tal-Unjoni Ewropea;
- I. billi hafna intraprizi soċjali jaffrontaw diffikultajiet fl-aċċess għall-finanzjament sabiex jespandu l-attivitajiet tagħhom, u għalhekk għandhom bżonn sostenn speċifiku u adattat għalihom, bħal servizzi bankarji soċjali, strumenti għall-kondivizjoni tar-riskju, fondi jew krediti (mikro) filantropiċi, speċjalment fil-każ ta' intraprizi mikro u SMEs; billi, f'dan ir-rigward, il-Fondi Strutturali u l-programmi tal-UE għandhom rwol sinifikanti fil-iffaċilitar tal-aċċess għall-finanzjament għall-intraprizi soċjali, ukoll għal dawk b'investiment ta' intensità għolja;
- J. Billi hafna intraprizi soċjali jippromwovu riforma tal-politika billi jippromwovu governanza tajba, b'mod partikolari billi jinvolvu l-haddiema, il-klijenti u l-partijiet interessati, u jsostnu tagħlim reċiproku u l-innovazzjoni soċjali, u b'hekk jagħtu rispons għad-domanda li dejjem qed tikber taċ-ċittadini għal imġiba korporattiva etika, soċjali u favur l-ambjent;
- K. billi n-negozji soċjali, min-natura u l-modus operandi tagħhom, jikkontribwixxi għall-istabbiliment ta' soċjetà aktar koeżiva, demokratika u attiva, u ta' spiss joffru – u għandhom joffru – kundizzjonijiet favorevoli tax-xogħol kif ukoll paga ugwali għal impjeg ugwali, u jsostnu opportunitajiet indaqs għall-irġiel u nisa, biex permezz tagħhom tista' ssir rikonċilazzjoni bejn il-hajja tax-xogħol u dik privata;
- L. billi l-proposta tal-Kummissjoni li żżid kategorija ġdida ta' persuni żvantagġjati għal kuntratti riservati giet notata;

Introduzzjoni

1. Jilqa' l-Komunikazzjonijiet tal-Kummissjoni 'Inizjattiva għan-Negozju Soċjali' u 'Lejn irkupru li jwassal għal ħolqien abbondanti ta' impjiegi', b'rakkomandazzjonijiet lill-gvernijiet nazzjonali biex itejbu l-kundizzjonijiet ta' qafas għall-intraprizi soċjali li jista' jwassal għal opportunitajiet u impjiegi godda, inter alia fil-qasam li qed jikber malajr tas-saħħa u tal-kura soċjali (l-hekk imsejjaħ settur abjad) u fis-settur ambjentali (l-hekk imsejjaħ settur aħdar), li joffru opportunitajiet godda lill-ekonomija soċjali u lil dik aktar

wiesgħa;

2. Jiddikjara li l-ekonomija soċjali hija parti mill-ekonomija tas-suq eko-soċjali kif ukoll tas-suq uniku Ewropew, u jenfasizza r-reżistenza għolja tagħha għall-kriżijiet u l-mudelli kummerċjali solidi tagħha. jenfasizza li l-intrapriżi soċjali ta' spiss ifittxu li jissodisfaw ħtiġijiet soċjali u umani li ma jiġux sodisfatti - jew jekk jiġu jkun biss b'mod inadegwat - minn operaturi kummerċjali jew mill-istat; jenfasizza li huwa aktar probabbli li l-impjegi fl-ekonomija soċjali jinżammu fl-livell lokali;
3. Jiddikjara li intrapriża soċjali tfisser impriża, irrispettivament mill-forma legali tagħha, li:
 - a) tkun kisbet impatti soċjali pożittivi li jistgħu jitkejlu bħala objettiv primarju skont l-artikoli ta' assoċjazzjoni u l-istatuti tagħha jew kwalunkwe dokument statutorju ieħor li jstabilixxi n-negozju; fejn ***l-impriża***:
 - **■** tipprovdi servizzi jew oġġetti lil persuni vulnerabbli, emarginati, ***żvantagġati jew esklużi***;
 - ***tipprovi oġġetti jew servizzi permezz ta' metodu ta' produzzjoni, li jinkorpora l-objettiv soċjali tagħha***;
 - b) tuża l-profitti tagħha biex l-ewwel u qabel kollox tilhaq l-objettivi primarji tagħha minflok ma tqassamhom, u jkollha stabbiliti proċeduri u regoli predefiniti għal kwalunkwe ċirkostanza li fiha l-profitti jitqassmu lill-partijiet interessati jew lis-sidien, ***li jiżguraw li kwalunkwe tali tqassim tal-profitti ma jdghajjifx l-objettivi primarji tagħha; kif ukoll***
 - c) tkun immanigjata b'mod responsabbli u trasparenti, b'mod partikolari billi tinvolvi lill-ħaddiema, il-klijenti u l-partijiet interessati affettwati mill-attivitajiet ta' negozju tagħha.

Azzjonijiet rakkomandati għal tipi varji ta' intrapriżi

4. Jenfasizza li l-attivitajiet imwettqa minn voluntiera f'diversi setturi tal-ekonomija soċjali – inklużi ż-żgħażaġh li qed jibdeu il-karrieri tagħhom kollhom entużjażmu u b'ħiliet ġodda, u l-anzjani, li għandhom esperjenza vasta u ħiliet żviluppati sew – jagħtu kontribut importanti lit-tkabbir ekonomiku, lis-solidarjetà u lill-koeżjoni soċjali, u jagħtu skop tal-ħajja lil bosta persuni; jitlob għal rikonossiment u sostenn finanzjarju u strutturali adegwat, fl-livell lokali, nazzjonali u Ewropew;
5. ***Jistieden lill-Kummissjoni u lill-Istati Membri jiżguraw li l-intrapriżi soċjali ma jkunux żvantagġati minħabba tipi ohra ta' intrapriżi li joqgħodu jagħzlu oqsma ta' qligħ lukrattiv fl-ekonomija soċjali; jinnota li dawn l-oqsma huma l-aktar urbani, fejn ohrajn inqas profitabbli, l-aktar dawk rurali jew periferali – fejn il-loġistika tirriżulta fi spejjeż akbar – jispiċċaw b'inqas servizzi u b'servizzi ta' kwalità aktar baxxa; jenfasizza li l-utenti għandu jkollhom il-libertà tal-għażla fost għadd ta' fornituri***;
6. Jenfasizza l-importanza ta' strateġija u ta' miżuri li jippromwovu l-intraprenditorija soċjali

u l-intrapriži soċjali innovattivi, speċjalment fir-rigward taż-żgħażaġh u l-persuni żvantaġġati, sabiex jiġi żgurat aċċess aħjar u aktar faċli għall-intraprendituri – kemm nisa u rġiel – għal programmi u finanzjament tal-UE tal-Istati Membri; jitlob għal sostenn adegwat biex jittkompla l-programm Erasmus Għal Imprendituri Żgħażaġh biex tittejjeb l-attrazzjoni u l-viżibilità tiegħu anke fl-ekonomija soċjali; ifakkar, madanakollu, li l-impjieġ indipendenti għandu jiġi akkumpanjat bid-dispożizzjoni għal gwida suffiċjenti;

7. Jinnota d-diversità fi ħdan l-ekonomija soċjali; jenfasizza li l-iżvilupp ta' kwalunkwe qafas legali ġdid fl-livell tal-UE għandu jkun fakultattiv għall-intrapriži u ppreċedut minn valutazzjoni tal-impatt li tqis l-eżistenza ta' diversi mudelli tan-negożju soċjali fl-Istati Membri kollha; jenfasizza li kwalunkwe miżura li tittiehed għandha tati prova ta' valur miżjud fl-UE kollha;
8. Jappoġġja l-inizjattivi fuq livell Ewropew biex jitkabbar u jissahħah is-settur ta' assoċjazzjoni diġà avvanzat f'diversi Stati Membri; jitlob għal statut Ewropew għal assoċjazzjonijiet li jikkomplementaw l-istatuti legali eżistenti fil-livell tal-Istati Membri;
9. Jilqa' l-intenzjoni tal-Kummissjoni li tippreżenta proposta għas-simplifikazzjoni tar-regolament dwar l-Istatut għal Soċjetà Kooperattiva Ewropea;
10. Jilqa' l-istudju tal-Kummissjoni dwar is-sitwazzjoni tas-soċjetajiet mutwi fl-Ewropa b'involverment mill-qrib tas-settur; jishaq li s-soċjetajiet mutwi għandhom, permezz ta' statut Ewropew, ikunu rikonoxxuti bħala attur distint u importanti fi ħdan l-ekonomija u s-soċjetà Ewropea; jenfasizza l-benefiċċji ta' statut Ewropew biex jiffaċilita attività transkonfinali tas-soċjetajiet mutwi; ihegġeġ lill-Istati Membri li għad ma introduċewx statut nazzjonali għall mutwalitajiet biex jagħmlu dan;
11. Jilqa' l-proposta tal-Kummissjoni għal regolament dwar l-Istatura għal statut Ewropew tal-fondazzjonijiet¹;
12. ***Ifakkar li fil-COM (2004) 0018, il-Kummissjoni impenjat ruhha għal 12-il azzjoni konkreta biex issostni l-iżvilupp tal-kooperattivi, u jiddeplora l-fatt li s'issa ftit li xejn sar progress. jistieden lill-Kummissjoni ttipponi b'ambizzjoni - b'konformità mal-inizjattiva 2004 - aktar miżuri biex itejbu l-kundizzjonijiet operattivi għall-kooperattivi, il-mutwalitajiet, l-assoċjazzjonijiet u l-fondazzjonijiet, u b'hekk tappoġġja l-iżvilupp tal-ekonomija soċjali inġenerali;***
13. Jilqa' l-adozzjoni tal-pakkett rivedut ta' regoli tal-UE dwar l-ġhajnuna mill-Istat rigward is-servizzi soċjali u lokali filwaqt illi jinkoraġġixxi lill-Kummissjoni sabiex tkompli tiċċara dawn ir-regoli sabiex tiffaċilita l-fehim u l-applikazzjoni tagħhom minn awtoritajiet lokali u reġjonali b'mod partikolari fir-rigward ta' intrapriži soċjali;

Intrapriži li jwettqu l-ġhanijiet soċjali jew li jkollhom impatt soċjali

14. Jinnota li intrapriži soċjali huma fornituri importanti tas-Servizzi Soċjali ta' Interess Ġenerali (SSGI); jenfasizza li hafna drabi tali intrapriži jitnisslu jew huma marbuta mill-qrib ma' organizzazzjonijiet tas-soċjetà ċivili, organizzazzjonijiet volontarji u/jew

¹ COM(2012)0035 finali.

assoċjazzjonijiet tas-sigurtà soċjali li jipprovdu servizzi orjentati lejn il-persuna u jkunu ddisinjati sabiex jagħtu rispons għall-ħtiġijiet vitali tal-bniedem, b'mod partikolari l-ħtiġijiet ta' utenti li jinsabu f'pożizzjoni vulnerabbli; hafna drabi l-intrapriži soċjali jsibu ruħhom bejn is-setturi tradizzjonali privati u pubbliċi li jwasslu servizzi pubbliċi, jiġifieri fil-qafas tal-akkwist pubbliku;

15. Iqis li l-kunċett tar-responsabbiltà soċjali korporattiva (CSR) għandu jkun ikkunsidrat b'mod distint minn dak tan-negozju soċjali, minkejja li xi negozji kummerċjali b'attivitajiet CSR sinifikanti jista' jkollhom interazzjoni qawwija man-negozju soċjali;

Perspettivi finanzjarji – it-titjib tal-ambjent legali u fiskali

16. Jemmen li l-programm pSCI għall 2014-2020, bil-mikrofinanzjament u l-assi ta' intraprenditorija soċjali tiegħu, jikkontribwixxi għall-isforz biex jiġi garantit aċċess aħjar għall-mikrokrediti għal mikrointrapriži fl-ekonomija soċjali waqt li titqies id-diversità tal-ħtiġijiet ta' finanzjament tal-intrapriži soċjali;
17. Jemmen li strumenti finanzjarji differenti – bħall-Fondi Ewropej għall-Intraprenditorija Soċjali, il-Fondi Ewropej għal Kapital ta' Riskju u l-Fondi Angels Ewropej (EAF) - huma meħtieġa biex jitjieb l-aċċess għas-swieq finanzjarji għall-intrapriži soċjali;
18. Jenfasizza l-ħtieġa li jiġu appoġġati intrapriži soċjali permezz ta' mezzi finanzjarji suffiċjenti fil-livell lokali, reġjonali, nazzjonali u tal-UE, u jindika l-fondi rilevanti skont il-Qafas Finanzjarju Pluriennali 2014-2020 (bħall-Fond Soċjali Ewropew, il-Fond Ewropew għall-Iżvilupp Reġjonali, il-Fond Agrikolu Fond għall-Iżvilupp Rurali, il-Programm għall-Bidla Soċjali u l-Innovazzjoni, il-Programm għar-Riċerka u l-Innovazzjoni, kif ukoll Orizzont 2020); jitlob b'mod espliċitu l-appoġġ għal intrapriži soċjali innovattivi, b'mod partikolari dawk li jippromwovu l-impjiegi ta' kwalità, jiġġieldu kontra l-faqar u l-eskluzjoni soċjali u li jinvestu fl-edukazzjoni, it-taħriġ u t-tagħlim tul il-ħajja;
19. Jenfasizza li l-aċċess għall-finanzjament tal-UE għandu jiġi ssimplifikat filwaqt li jkun hemm lok għal flessibbiltà adegwata fil-livell tal-Istati Membri, u li l-opportunitajiet ta' finanzjament għandhom jkunu disponibbli u reklamati b'mod ċar u, barra minn hekk, li r-rekwiżiti organizzattivi, amministrattivi u ta' kontabbiltà għandhom jiġu ssimplifikati;
20. Jirrimarka li l-introduzzjoni ta' forum godda ta' appoġġ finanzjarju se jkunu preċeduti minn analiżi tal-istrumenti attwali sabiex tiġi vverifikata l-effiċjenza tagħhom u għalhekk iqis li huwa meħtieġ li jiġu akkwistati l-ġhodod li jkejlu u jqabblu r-ritorn soċjali tal-investment bil-għan li jiġi promoss l-iżvilupp ta' suq tal-investment aktar trasparenti;
21. Jikkunsidra li hu neċessarju li jinholqu kundizzjonijiet li taħthom l-intrapriži soċjali jkunu jistgħu jiksbu l-indipendenza finanzjarja u jinvolvu ruħhom fl-attività tan-negozju kummerċjali;
22. Jemmen li l-proċessi ta' ġestjoni responsabbli, bl-appoġġ ta' mekkaniżmi ta' finanzjament suġġetti għal sorveljanza u trasparenza xierqa, huma neċessarji sabiex l-attenzjoni tibqa' fuq l-intraprenditorija soċjali u n-negozji soċjali;

Mizuri, appoġġ u promozzjoni

23. Jitlob li jsir studju komparattiv, mibdi mill-Kummissjoni u mwettaq b'kooperazzjoni ma' intrapriži soċjali, dwar id-diversi oqfsa nazzjonali u reġjonali legali madwar l-UE, u dwar il-kundizzjonijiet operattivi u l-karatteristiċi għall-intrapriži soċjali, inkluż id-daqs tagħhom u n-numru u l-qasam tal-attivitajiet tagħhom, kif ukoll dwar iċ-ċertifikazzjoni nazzjonali u s-sistemi ta' tikettar;
24. Jenfasizza li hemm differenza kbira fost l-intrapriži soċjali f' termini ta' forma, daqs, attività tan-negozju, ekonomija u kooperazzjoni; jinnota li jeżistu intrapriži soċjali li huma fuq quddiem fl-iżvilupp tal-kampijiet tagħhom u li għandhom kapacità adegwata għall-iżvilupp proprju, iżda li jeżistu wkoll intrapriži fil-bżonn ta' għarfien meta jiġu biex jistabbilixxu, jiżviluppaw u jimmaniġjaw l-intrapriża tagħhom;
25. Iqis li biex tiżdied il-kompetittività tal-intrapriži soċjali f'livell Ewropew għandha tiġi nkuraggjata l-konstruzzjoni ta' punti ta' innovazzjoni soċjali, li jkollhom valur miżjud li jmur lil hinn minn sempliċement valur lokali; jikkunsidra, madanakollu, li intrapriži soċjali, jekk jingħataw inċentivi adegwati, jistgħu jkunu importanti għall-impjieg ta' haddiema kwalifikati ta' età ta' aktar minn 50 sena li jkunu ħarġu mis-suq tax-xogħol;
26. Jappoġġja l-proposta tal-Kummissjoni biex titwaqqaf pjattaforma online multilingwi, aċċessibbli u li tista' tintuża faċilment għall-intrapriži soċjali li għandha, fost oħrajn, tippermetti l-iskambju mudelli li taw prova tal-prestazzjoni tagħhom, trawwem l-iżvilupp tas-shab, tiffaċilita l-kondiviżjoni tal-informazzjoni dwar l-aċċess għall-finanzjament u dwar l-opportunitajiet ta' taħriġ, u li għandha sservi bhala netwerk għall-kooperazzjoni transkonfinali; jistieden lill-Kummissjoni u lill-Istati Membri biex jagħtu attenzjoni lin-negozju soċjali taht il-Metodu Miftuħ ta' Kooperazzjoni;
27. Jappoġġja l-proposta tal-Kummissjoni Ewropea biex jitwaqqaf grupp ta' esperti dwar in-negozju soċjali (GECES) sabiex jiġi osservat u evalwat il-progress tal-miżuri kkunsidrati fil-Komunikazzjoni tagħha COM(2011)0682;
28. Jistieden lill-Kummissjoni u lill-Istati Membri jikkunsidraw il-fattibbiltà u x-xewqa li tiġi żviluppata 'tikketta soċjali ewropea' li għandha tingħata lill-intrapriži soċjali, biex jiġi żgurat aċċess aħjar għall-akkwist pubbliku u dak soċjalment innovattiv mingħajr ksur tar-regoli dwar il-kompetizzjoni; jissuġġerixxi li l-intrapriži li jgħorru din it-tikketta għandhom jiġu mmonitorjati regolarment fir-rigward tal-konformità tagħhom mad-dispożizzjonijiet stipulati fit-tikketta;
29. Jitlob għal regoli tal-UE dwar l-akkwist pubbliku li japplikaw il-prinċipju ta' "l-aktar offerta vantaġġjuża ekonomikament (MEAT)" minflok il-prinċipju ta' "l-ispiza l-aktar baxxa" meta jkunu qegħdin jingarġu kuntratti għall-fornitura ta' servizzi;
30. Jitlob lill-Kummissjoni ttejjeb il-fehim ta' intrapriži soċjali u l-ekonomija soċjali, u l-għarfien dwarhom, u biex ttejjeb il-viżibbiltà tat-tnejn, billi ssostni r-riċerka akkademika, *inter alia* fil-kuntest tat-tmien Programm ta' Qafas 8 (Orizzont), u biex tnedi rapport regolari dwar l-attività fir-rigward tal-intrapriži soċjali u l-prestazzjonijiet soċjali tagħhom; **jitlob lill-Istati Membri jsegu fuq is-sejha tal-Kummissjoni għal proposti biex jkun hemm statistika affidabbli dwar l-intrapriži soċjali, żviluppata mill-uffiċċji**

nazzjonali tal-istatistika;

31. Jistieden lill-Kummissjoni u lill-Istati Membri jintegraw l-intraprizi soċjali fl-impjeg u fil-pjanijiet ta' azzjoni għall-inklużjoni soċjali, u jappoġġa t-twaqqif ta' "Premju Ewropew għall-Intraprenditorija Soċjali" biex jiġu rikonoxxuti l-effetti soċjali tagħha;
32. Jinnota li l-intraprizi soċjali jeħtieġu livell massimu ta' appoġġ u aċċettazzjoni permezz ta' tqajjim tal-kuxjenza, mhux tal-inqas billi ssir enfasi fuq il-benefiċċji lil hinn minn dawk ta' natura purament ekonomika, u jitlob għal kampanja ta' informazzjoni wiesgħa, sostenuta mill-Kummissjoni, mill-Istati Membri u mis-sħab soċjali, li għandha tiġi mnedija permezz tal-introduzzjoni ta' websajt aċċessibbli u multilingwali li jipprovdi informazzjoni fil-pront u faċli dwar il-prodotti u s-servizzi soċjali għaċ-ċittadini;
33. Jistieden lill-Istati Membri iqisu l-benefiċċji marbuta mal-inklużjoni ta' prinċipji ta' negozju soċjali/intraprenditorija soċjali u responsabbiltà soċjali fil-kontenut ta' programmi tal-iskejjel, l-universitajiet u ta' istituzzjonijiet edukattivi oħra, u ta' programmi ta' taġlim tul il-ħajja, sabiex jgħinu fl-iżvilupp soċjali u l-kompetenzi ċivili u jappoġġjaw l-impjeg fi ħdan intraprizi soċjali; jistieden ukoll lill-Kummissjoni u lill-Istati Membri jappoġġjaw l-edukazzjoni konvenzjonali u bbażata fuq l-internet ta' intraprendituri soċjali u jipromwovu kooperazzjoni aktar mill-qrib bejn l-intraprizi soċjali, l-intraprizi kummerċjali u d-dinja akkademika sabiex titqajjem il-kuxjenza, u fehim aħjar, tal-intraprizi soċjali, kif ukoll tal-ġlieda kontra sterjotipi li jistgħu jeżistu;
34. Jemmen li l-introduzzjoni ta' qafas Ewropew komuni dwar il-pubblikazzjoni tad-dejta se jiżgura informazzjoni aktar ċara u effettiva tal-investment fl-intraprizi soċjali;
35. Jilqa' l-impenn tal-Kummissjoni li teduka u tikkunsidra l-użu possibbli ta' privattivi reqdin mill-intraprizi soċjali biex tiffacilita l-iżvilupp soċjali tagħhom, u jittama li jkun hemm miżuri konkreti fil-futur qarib.
36. Jagħti istruzzjonijiet lill-President tiegħu biex jissottometti din ir-riżoluzzjoni lill-Kunsill, lill-Kummissjoni u lill-Gvernijiet u l-Parlamenti tal-Istati Membri.

NOTA SPJEGATTIVA

Fil-bidu tas-sottotitlu tal-Komunikazzjoni tal-Kummissjoni Ewropea tal-25 ta' Ottubru 2011 dwar 'Inizjattiva għall-Intraprenditorija Soċjali' għandha ssir referenza speċifika, li dan jiddeskrivi l-għanijiet kumplessi tal-UE b'mod kompatt u sodisfaċenti:

Il-holqien ta' klima favorevoli għall-intraprizi soċjali, il-partijiet interessati ewlenin fl-ekonomija soċjali u l-innovazzjoni soċjali.

L-għan imsemmi hawn jinkludi kemm ir-rikonoxximent tal-istrutturi ezistenti, kif ukoll l-aċċess ta' forom godda u innovattivi fl-ekonomija soċjali - dawn it-tnejn huma meħtieġa għall-futur, jekk inpoġġu l-isfidi tal-qasam soċjali fil-kuntest tal-istrategija Ewropa 2020 u jekk irridu li jitwettqu b'suċċess il-kompiti primarji tagħhom. Dawn li ġejjin huma żewġ pedamenti tal-kunċett Ewropew:

- A. qegħin bla dubju ta' xejn inħabtu wiċċna ma' hteġa li dejjem qed tiżdied għal servizzi soċjali, per eżempju fis-setturi tas-saħħa u l-infermerija — minhabba mhux tal-anqas il-bidliet demografici li qegħdin jitqajmu bħala konsegwenza ta' soċjetà li kull ma tmur dejjem qed tixjieh.
- B. L-Ewropa tistinka għat-tkabbir ekonomiku biex tiżdied il-kompetittività globali bil-potenzjal ta' impjiegi godda - skont it-tbassir miftiehem, dawn jaqgħu hafna fl-'ekonomija ekoloġika u tas-saħħa'.

Il-konklużjonijiet minn dan kollu juru l-korrettezza tal-aġenda politika mmexxija mill-Unjoni Ewropea: Mir-riżoluzzjoni dwar l-ekonomija soċjali fl-2009 dwar il-Fondi ta' Investiment Soċjali tal-2012 sal-Inizjattiva għall-Intraprenditorija Soċjali.

Għall-kuntrarju ta' hafna setturi oħra tal-ekonomija, l-Intraprenditorija Soċjali teħtieġ strumenti finanzjarji addizzjonali. Hawn, il-miżuri xierqa għandhom isegwu malajr kemm jista' jkun l-inizjattivi tal-Kummissjoni fuq livell nazzjonali u reġjonali.

Sabiex ikun possibbli l-iżvilupp mgħaġġel tal-Intraprenditorija Soċjali, flimkien mal-promozzjoni immirata tal-persuni u l-organizzazzjonijiet impenjati fih, dan ir-rapport tal-Parlament Ewropew għalhekk, għandu l-għan li jiġu stabbiliti b'mod preċiż u ċar u fl-istess hin b'mod miftuħ l-opportunitajiet tal-kundizzjonijiet bażiċi għall-fażi li jmiss tal-ekonomija soċjali Ewropea skont sinjali godda.

Barra minn hekk, ir-rapport jindika li din il-fażi ta' quddiemna għandha tkun akkumpanjata b'kapacità innovattiva kbira u għalhekk ukoll b'esperimenti, li s-suċċessi jew il-fallimenti tagħhom jiġu evalwati f'perjodu ta' żmien previst mill-istituzzjonijiet tal-UE flimkien mal-Istati Membri. Minn dan għandhom joħorġu l-konklużjonijiet speċifiċi għall-passi u l-miżuri xierqa ta' ottimizzazzjoni, li mbagħad bihom jista' jkompli b'mod effiċjenti l-iżvilupp fit-tul tal-Intraprenditorija Soċjali.

Sommarju: Il-kundizzjonijiet irregolati u l-firxa ta' azzjonijiet għandhom fl-istess waqt jinkludu l-qasam tad-diversità u l-pluraliżmu, fejn diġà jeżisti jew inħoloq, u fejn s'issa kien nieqes.

Baži utli għal dan tista' tkun il-miżuri ewlenin proposti mill-Kummissjoni, pereżempju kartografija tal-Intraprenditorija Soċjali fl-Ewropa, il-ħolqien ta' baži tad-dejta għaċ-ċertifikazzjoni jew pjattaformi ta' informazzjoni xierqa għat-tagħlim reċiproku. Bl-istess mod, għandu jiġi iktar promoss il-ħolqien ta' tip ta' tikketta ta' kwalità għall-Intraprenditorija Soċjali għal iktar żvilupp.

Żewġ aspetti huma hafna drabi kkunsidrati kontra xulxin:

1. Għad-definizzjoni tal-Intraprenditorija Soċjali u l-identità tagħha, huma assoċjati kuncetti bħall-interess pubbliku komuni, l-użu soċjali, l-impatt soċjali u ambjentali, u fatturi bħar-ripatrijazzjoni tal-qligħ imsahha jew mudelli ta' parteċipazzjoni tal-haddiema, kif ukoll il-prinċipji tal-ftuħ u t-trasparenza.
2. Il-baži tal-iżvilupp prospettiv immirat tal-Intraprenditorija Soċjali hija l-konvinzjoni generalment aċċettata li n-negozji soċjali huma parti integrali tal-ekonomija tas-suq ekosoċjali fis-suq intern Ewropew; barra minn hekk, l-Intraprenditorija Soċjali teħtieġ kompetizzjoni rregolata, li twassal għal tiġib konsistenti fil-kwalità u sforzi għall-effiċjenza.

Dan ir-rapport madankollu, għandu l-għan oppost li dawn iż-żewġ aspetti jagħtu kontribut flimkien u lil xulxin fl-iżvilupp pożittiv tal-Intraprenditorija Soċjali.

Il-kwotazzjoni minn slowgan ta' organizzazzjoni karitattiva fl-Awstrija (organizzazzjoni għall-ghajjnuna) tiġbor fil-qosor il-ftehim komuni:

‘Min jeħtieġ l-ghajjnuna, jisthoqqlu servizz ta' kwalità.’

‘Kompetizzjoni rregolata’: karatteristiku speċifiku tas-servizzi soċjali huwa l-fatt li hafna drabi dawn huma offruti bi prezzijiet aktar affordabbli f'żoni urbani milli f'żoni rurali (minhba raġunijet ta': densità loġistika, distanzi tal-ivvjaġġar, eċċ.). Naturalment, hawn ma tista' ssir ebda kompetizzjoni mingħajr regoli, sabiex wiehed orjentat lejn il-qligħ jiffoka fuq żoni individwali u jbidel oħrajn fid-direzzjoni ta' ‘servizzi f'qar għall-persuni f'qar’.

Għall-faži li jmiss tal-iżvilupp japplika wkoll il-fatt, li għandha tingħata attenzjoni speċjali lis-Settur Bankarju Soċjali, kif dan pereżempju b'mod mill-iktar effiċjenti fl-Awstrija (pereżempju l-banek ta' tfaddil ‘Zweite Sparkasse’), diġà jgħin lil hafna persuni li jinsabu fi stat soċjali batut.

Anke l-Mudelli Soċjali tal-Franchising, fil-futur jixirqilhom trattament fil-fond rigward l-importanza possibbli tagħhom tal-impreditur soċjali ta' dan it-tip.

Mela ejjew naħdmu biex l-Intraprenditorija Soċjali tiżviluppa sew. B'hekk:
Il-futur jibda issa!

19.6.2012

OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA

għall-Kumitat għall-Impjiegi u l-Affarijiet Soċjali

dwar l-Inizjattiva għan-Negozju Soċjali – Il-holqien ta' klima favorevoli għall-intraprizi soċjali, il-partijiet interessati ewlenin fl-ekonomija soċjali u l-innovazzjoni (2012/2004(INI))

Rapporteur għal opinjoni: Bogdan Kazimierz Marcinkiewicz

SUĠĠERIMENTI

Il-Kumitat għall-Industrija, ir-Riċerka u l-Enerġija jistieden lill-Kumitat għall-Impjiegi u l-Affarijiet Soċjali, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jilqa' l-proposta tal-Kummissjoni dwar aċċess akbar għall-finanzjament għall-intraprizi soċjali billi tistabbilixxi qafas regolatorju li jintroduċi strumenti tal-investment fil-livell tal-UE; jinkoraġġixxi lill-Kummissjoni tipproponi legiżlazzjoni Prattika malajr kemm jista' jkun minhabba l-potenzjal innovattiv fil-biċċa l-kbira tiegħu mhux esplorat ta' dawn l-intraprizi soċjali; jirrimarka li l-introduzzjoni ta' forum godda ta' appoġġ finanzjarju se jkun preċeduti minn analiżi tal-istrumenti attwali sabiex tiġi vverifikata l-effiċjenza tagħhom u għalhekk iqis li huwa meħtieġ li jiġu akkwistati l-ġhodod li jkejlu u jqabblu r-ritorn soċjali tal-investment bil-għan li jiġi promoss l-iżvilupp ta' suq tal-investment aktar trasparenti; jemmen bis-shiħ li strumenti finanzjarji differenti - bħall-fondi soċjali Ewropej għall-intraprenditorija jew fondi Ewropej ta' kapital ta' riskju, il-ħruġ ta' bonds ta' solidarjetà, u inizjattivi ta' Business Angels - huma meħtieġa u għandhom ikunu inkoraġġiti u promossi;
2. Jenfasizza li hemm differenza kbira fost l-intraprizi soċjali f'termini ta' forma, daqs, attività tan-negozju, ekonomija u kooperazzjoni; hemm intraprizi soċjali li huma leaders fl-iżvilupp fil-kampijiet tagħhom u li għandhom kapacità adegwata għall-iżvilupp tagħhom stess, iżda hemm ukoll dawk fil-bżonn ta' għarfien meta jiġu biex jistabbilixxu, jiżviluppaw u jimmaniġjaw l-intraprizi tagħhom;
3. Iqis li d-definizzjoni ta' intrapriza soċjali fil-Komunikazzjoni dwar l-inizjattiva tan-negozju soċjali hi pass pożittiv lejn ir-rikonoxximent tan-natura speċifika ta' din it-tip ta' organizzazzjoni; jitlob biex din id-deskrizzjoni tintuża fl-istituzzjonijiet kollha tal-UE; jinsisti dwar il-ħtieġa li din id-deskrizzjoni tintuża fl-abbozz ta' regolament dwar il-finanzjament Ewropew għall-Inizjattiva dwar in-Negozju Soċjali; jinsisti, barra minn

hekk, li t-tliet dimensjonijiet ewlenin li jiddistingwu l-intraprizi soċjali - fosthom objettiv/għan soċjali, attività intraprenditorjali u governanza li tiffavorixxi l-partecipazzjoni - jiġu meqjusa;

4. Jenfasizza li l-kunċett ta' "intrapriza soċjali" hu assoċjat b'mod ċar ma' governanza ta' intrapriza demokratika li tiggarantixxi bis-sħiħ id-demokrazija ekonomika, il-partecipazzjoni tal-partijiet interessati u t-trasparenza u l-iskambju tal-ġestjoni tal-intrapriza bi qbil mal-prinċipji tal-Unjoni Ewropea, tal-OKŻE u tan-Nazzjonijiet Uniti; jistieden lill-Kummissjoni Ewropea biex tikkunsidra dawn l-aspetti fl-analiżi u fl-identifikazzjoni tal-prattiki tajba u tal-mudelli li jistgħu jiġu riprodotti u fl-elaborazzjoni tad-databases pubbliċi tat-tikketti u ċertifikazzjonijiet applikabbli għall-intraprizi soċjali fl-Ewropa, biex ittejjeb il-viżibilità u tiffaċilita l-komparabilità tagħhom u meta tressaq proposti għal titjib fil-kuntest ġuridiku;
5. Jikkunsidra li hu neċessarju li jinholqu kundizzjonijiet li tahtom l-intraprizi soċjali jkunu jistgħu jiksibu l-indipendenza finanzjarja u jinvolvu ruhhom fl-attività tan-negozju kummerċjali; jinnota li, f'hafna Stati Membri, il-mekkaniżmi finanzjarji u t-tnaqqis tal-kuntratti jġiegħlu lill-intraprizi soċjali biex jiffokaw fuq il-kisba ta' għotjiet u fondi minn istituzzjonijiet governattivi, aktar milli jżidu fuq il-kwalità tas-servizzi jew il-prodotti tagħhom biex tagħti spinta lill-kompetittività tagħhom; jenfasizza l-bżonn li jitwessa' l-aċċess għad-dejn u l-istrumenti azzjonarji fl-istadju relevanti tal-iżvilupp tal-intrapriza, filwaqt li jitqies il-mod speċifiku kif joperaw l-intraprizi soċjali;
6. Jikkunsidra li biex tiżdied il-kompetittività tal-intraprizi soċjali f'livell Ewropew għandha tiġi nkuraġġita l-kostruzzjoni ta' punti ta' innovazzjoni soċjali, li jkollhom valur miżjud li jmur lil hinn minn sempliċement valur lokali; jikkunsidra wkoll li l-intraprizi soċjali, jekk jingħataw inċentivi adegwati, jistgħu jkunu importanti biex jiġu impjegati haddiema kwalifikati ta' età ta' aktar minn 50 sena li jkunu harġu mis-suq tax-xogħol;
7. Jitlob lill-Kummissjoni u lill-Istati Membri biex jieħdu l-passi neċessarji sabiex jagħtu opportunitajiet indaqs lill-intraprizi soċjali meta dawn jippartecipaw fl-akkwist pubbliku;
8. Jilqa' l-azzjoni tal-Kummissjoni li tissimplifika l-prinċipji tal-kontabilità għall-SMEs, li ser jgħinu biex it-tfaddil ikun aktar effettiv;
9. Jemmen li l-introduzzjoni ta' qafas Ewropew komuni dwar il-pubblikazzjoni tad-dejta se jiżgura informazzjoni aktar ċara u effettiva tal-investment fl-intraprizi soċjali;
10. Jemmen li l-problemi fundamentali fis-suq tal-intraprizi soċjali huma, fuq naħa waħda, in-nuqqas ta' għarfien xieraq u, fuq in-naħa l-oħra, l-għoti ta' attenzjoni insuffiċjenti għall-ispeċifitàjiet tal-intraprizi soċjali, u li għalhekk huwa importanti mhux biss li jinqasam l-għarfien fuq livell internazzjonali, fejn xieraq, kif ukoll fi Stati Membri individwali, iżda wkoll li jiġi żgurat li l-pariri, it-taħriġ - inkluż taħriġ inizjali u kontinwu - u l-informazzjoni jkunu disponibbli f'dan il-kuntest; jemmen li bl-appoġġ u l-promozzjoni tal-intraprizi soċjali nistgħu nisfruttaw il-potenzjal ta' tkabbir tagħhom kif ukoll il-kapaċità tagħhom biex jinholqu valur soċjali;
11. Jitlob lill-Kummissjoni u lill-Istati Membri jiżviluppaw programmi ta' taħriġ vokazzjonali, inkluż dawk ibbazati fuq l-użu ta' komunikazzjonijiet u teknoloġija tal-

informatika, li huma ddedikati għall-kummerċ u jipprovdu servizzi soċjali u/jew oġġetti u servizzi għal persuni vulnerabbli;

12. Jenfasizza li hu essenzjali li jinholoq aktar għarfien dwar l-intrapriži soċjali, speċjalment dawk li qed joperaw fl-ekonomija soċjali, permezz ta' kampanji ta' informazzjoni xierqa; jemmen ukoll li dan l-objettiv jitlob viżibilità akbar dwar il-vantaġġi u l-għanijiet tal-intraprenditorija soċjali bit-tfassil ta' valutazzjonijiet u indikaturi li mhumiex dawk ta' natura purament ekonomika; jinnota li f'hafna każijiet l-operazzjonijiet ta' intrapriži soċjali u l-aktar dawk tal-ekonomija soċjali huma mfixkla minn problemi ta' għarfien jew mill-isterjotipi li jeżistu madwar dawn l-intrapriži; jinnota, għalhekk, li fil-fehma tal-Kummissjoni, il-prijorità ewlenija hija li jitwessa' l-għarfien fl-awtoritajiet pubbliċi u l-aktar fil-komunitajiet lokali għaliex l-użu ta' potenzjal lokali jista' jgħin biex jinvolvi l-komunitajiet lokali u fl-istess hin tiżdied l-attrazzjoni tal-intrapriži soċjali li jaħdmu fir-regjuni kkonċernati;
13. Jenfasizza l-opportunità provduta mill-Komunikazzjoni biex tiġi megħjuna l-partecipazzjoni tal-intrapriži soċjali fis-suq tal-akkwisti pubbliċi; isejjaħ, f'dan ir-rigward, lill-Kummissjoni biex tistipula miżuri li jinkoraġixxu l-użu tal-klawżoli soċjali jew tal-akkwisti li huma riżervati għall-intrapriži li jhaddmu persuni żvantaġġati;
14. Jilqa' l-impenn tal-Kummissjoni li teduka u tikkunsidra l-użu possibbli ta' privattivi reqdin mill-intrapriži soċjali biex tiffacilita l-iżvilupp soċjali tagħhom, u jittama li jkun hemm miżuri konkreti fil-futur qarib.
15. Jitlob lill-Kummissjoni tiegħu l-passi neċessarji biex tiżgura li l-istandards imwaqqfa mill-korpi ta' standardizzazzjoni Ewropej isiru aktar aċċessibbli għall-intrapriži soċjali.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	19.6.2012
Riżultat tal-votazzjoni finali	+: 50 -: 1 0: 3
Membri preżenti għall-votazzjoni finali	Amelia Andersdotter, Josefa Andrés Barea, Zigmantas Balčytis, Ivo Belet, Reinhard Bütikofer, Maria Da Graça Carvalho, Giles Chichester, Jürgen Creutzmann, Pilar del Castillo Vera, Christian Ehler, Vicky Ford, Gaston Franco, Adam Gierek, Norbert Glante, Fiona Hall, Kent Johansson, Romana Jordan, Krišjānis Kariņš, Lena Kolarska-Bobińska, Philippe Lamberts, Bogdan Kazimierz Marcinkiewicz, Marisa Matias, Jaroslav Paška, Aldo Patriciello, Vittorio Prodi, Miloslav Ransdorf, Teresa Riera Madurell, Michèle Rivasi, Paul Rübig, Salvador Sedó i Alabart, Francisco Sosa Wagner, Konrad Szymański, Patrizia Toia, Ioannis A. Tsoukalas, Claude Turmes, Niki Tzavela, Marita Ulvskog, Vladimir Urutchev, Adina-Ioana Vălean, Kathleen Van Brempt, Alejo Vidal-Quadras, Henri Weber
Sostitut(i) preżenti għall-votazzjoni finali	Antonio Cancian, António Fernando Correia de Campos, Ioan Enciu, Roger Helmer, Jolanta Emilia Hibner, Ivailo Kalfin, Seán Kelly, Werner Langen, Mario Pirillo, Peter Skinner, Lambert van Nistelrooij
Sostitut(i) (skont l-Artikolu 187(2)) preżenti għall-votazzjoni finali	Jorgo Chatzimarkakis

28.6.2012

OPINJONI TAL-KUMITAT GĦAS-SUQ INTERN U L-ĦARSIEN TAL-KONSUMATUR

għall-Kumitat għall-Impjiegi u l-Affarijiet Soċjali

dwar l-Inizjattiva għan-Negozju Soċjali – Il-ħolqien ta' klima favorevoli għall-intraprizi soċjali, il-partijiet interessati ewlenin fl-ekonomija soċjali u l-innovazzjoni (2012/2004(INI))

Rapporteur għal opinjoni: Małgorzata Handzlik

SUĖĠERIMENTI

Il-Kumitat għas-Suq Intern u l-Ħarsien tal-Konsumatur jistieden lill-Kumitat għall-Impjiegi u l-Affarijiet Soċjali, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jirrikonoxxi li n-negozji soċjali għandhom il-potenzjal li jkunu muturi importanti tal-innovazzjoni u, fihom infushom, jipprovdu rispons għall-problemi soċjali u ekonomiċi attwali u jikkontibwixxu b'mod sinifikanti għall-kooperazzjoni transkonfinali, filwaqt li b'hekk jappoġġaw it-tkabbir fis-settur; jinkoraġġixxi, għalhekk, l-iżvilupp ta' qafas regolatorju razzjonalizzat u ta' appoġġ li jippromwovi d-diversità strutturali tan-negozji soċjali, iwieġeb għan-natura speċifika tal-attivitajiet tagħhom u jipprovdi appoġġ finanzjarju aktar adatt għall-intraprenditorija soċjali u n-negozji soċjali, partikolarment l-SMEs, filwaqt li b'hekk jippromwovi t-tkabbir u s-sostenibbiltà tagħhom;
2. Jemmen li l-proċessi ta' ġestjoni responsabbli, bl-appoġġ ta' mekkanizmi ta' finanzjament suġġetti għal sorveljanza u trasparenza xierqa, huma neċessarji sabiex l-attenzjoni tibqa' fuq l-intraprenditorija soċjali u n-negozji soċjali;
3. Jenfasizza li r-rikonoxximent tal-intraprizi soċjali fil-livell Ewropew m'għandux ikun limitat biex jinkludi l-għanijiet soċjali f'ċerti intraprizi kummerċjali imma għandu jikkunsidra l-karatteristiċi speċifiċi li jappartjenu għal kull kategorija ta' intrapriza soċjali, partikolarment dawk tal-ekonomija soċjali u solidali; biex dan isir jinsisti fuq il-ħtieġa li jiġu adottati u applikati l-istrumenti ta' finanzjament li jippermettu lil dawn l-intraprizi li jwettqu l-attivitajiet tagħhom skont l-għanijiet finali u l-oġġettivi tagħhom u jippromwovu s-solidarjetà bejniethom; jenfasizza wkoll li għarfien aħjar tan-negozji soċjali u valutazzjoni kwalitattiva, fi stadji differenti u indipendenti tal-attivitajiet tagħhom għandhom itejbu l-kontribut tagħhom li jagħtu lis-soċjetà kollha, u biex ikun rikonoxxut li l-koeżjoni soċjali hija sors ta' ġid ekonomiku u soċjali u mhux biss spiża;
4. Jilqa' l-proposta dwar il-mikrokrediti għall-appoġġ tal-SMEs;

5. Jenfasizza l-importanza tal-kontribut tan-negozji soċjali, fis-setturi kollha, biex isaħħu l-koeżjoni soċjali u l-inklużjoni u biex jifhmu u jilhqnu il-ħtiġijiet tal-konsumaturi b'mod generali u ta' konsumaturi vulnerabbli b'mod partikolari; jenfasizza li n-negozji soċjali, filwaqt li primarjament għandhom l-għan li jissodisfaw il-ħtiġijiet soċjali jew tal-politika pubblika, jippruvaw jilhqnu t-talba dejjem tikber ta' ċittadini għal imġiba etika li tirrispetta aktar lill-bniedem, l-ambjent, l-istandards soċjali u s-soċjalità.
6. Jistieden lill-Kummissjoni tadotta miżuri biex iżżid il-kuxjenza u l-fiduċja tal-pubbliku generali fin-negozji soċjali u biex tinkoraġġixxih jappoġġa b'mod attiv dan it-tip ta' negozji;
7. Jistieden lill-Istati Membri jippromwovu, jistimulaw u jiżviluppaw l-entitajiet tal-ekonomija soċjali permezz tal-eliminazzjoni tal-ostakli li jfixklu l-ħolqien u l-iżvilupp tan-negozji soċjali, filwaqt li jippromwovu t-taħriġ u r-riabilitazzjoni vokazzjonali fil-qasam ta' applikazzjoni tal-entitajiet tal-ekonomija soċjali u jzidu l-għajnuna għall-impredurari tan-negozji soċjali
8. Jisħaq li n-negozji soċjali, bin-natura tal-attivitajiet u t-termini ta' funzjonament tagħhom jgħinu biex tinbena soċjetà aktar koeżiva, demokratika u 'attiva', li jikkontribwixxu għall-ħolqien tal-impjiegi u għal tkabbir ekonomiku sostenibbli u inklussiv, speċjalment billi jippromwovu s-solidarjetà u s-sostenibbiltà, il-koeżjoni soċjali u l-inklużjoni, l-impjiegi stabbli u ta' kwalità tajba, l-opportunitajiet indaqs għall-irġiel u n-nisa u r-rikonċiljazzjoni tal-ħajja personali, tal-familja u tax-xogħol;
9. Jikkunsidra li responsabilità soċjali korporattiva u 'intrapriża soċjali' huma aspetti kumplementari tal-istess politika u għandhom għalhekk jiġu żviluppati b'mod koordinat; mingħajr ma jiġu duplikati l-isforzi magħmula mill-Istati Membri;
10. Huwa tal-fehma li r-riforma tar-regoli tal-akkwist pubbliku tal-UE tipprovdi opportunità tajba biex jitjieb ir-rispett għall-istandards soċjali u tiżdied il-partecipazzjoni tan-negozji soċjali f'kuntratti pubbliċi u l-aċċess tagħhom għal kuntratti pubbliċi; jilqà r-regim speċjali għas-servizzi soċjali inkluż fil-proposta tal-Kummissjoni dwar ir-reviżjoni tad-direttivi dwar l-akkwist pubbliku, u jenfasizza l-importanza ta' dan l-istrument għall-awtoritajiet kuntrattwali lokali għall-provvista ta' servizzi ta' kwalità li jippromwovu l-koeżjoni soċjali;
11. Jinnota l-proposta tal-Kummissjoni iżżid il-kategorija l-ġdida ta' persuni żvantaġġjati mal-kuntratti riservati; jenfasizza l-potenzjal tad-dispożizzjoni l-ġdida dwar il-kuntratti riservati għall-promozzjoni tal-iżvilupp soċjali u territorjali filwaqt li jiġu rispettati l-prinċipji tal-għoti kompetittiv tal-kuntratti;
12. Jistieden lill-Kummissjoni twettaq valutazzjoni tal-impatt bir-reqqa sabiex tiżviluppa strateġija fit-tul biex tissalvagwardja l-għanijiet soċjali u ambjentali u biex ittejjeb il-partecipazzjoni ta' negozji soċjali fl-akkwist pubbliku, mingħajr ma xxekkel l-għoti kompetittiv ta' kuntratti u mingħajr ma toħloq inċentivi biex jiġu evitati r-regoli; jitlob lill-Istati Membri biex ineħħu l-ostakli li jfixklu l-ħolqien u l-iżvilupp tal-attivitajiet ekonomiċi tal-entitajiet tal-ekonomija soċjali, b'attenzjoni speċjali għall-implimentazzjoni ta' proċeduri amministrattivi.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	21.6.2012
Riżultat tal-votazzjoni finali	+: 27 -: 2 0: 2
Membri preżenti għall-votazzjoni finali	Pablo Arias Echeverría, Adam Bielan, Sergio Gaetano Cofferati, Birgit Collin-Langen, Lara Comi, Anna Maria Corazza Bildt, Cornelis de Jong, Christian Engström, Evelyne Gebhardt, Malcolm Harbour, Toine Manders, Hans-Peter Mayer, Sirpa Pietikäinen, Robert Rochefort, Heide Rühle, Christel Schaldemose, Andreas Schwab, Catherine Stihler, Róza Gräfin von Thun und Hohenstein, Emilie Turunen, Bernadette Vergnaud, Barbara Weiler
Sostitut(i) preżenti għall-votazzjoni finali	Raffaele Baldassarre, Mario Borghezio, Simon Busuttil, Pier Antonio Panzeri, Laurence J.A.J. Stassen, Marc Tarabella, Kyriacos Triantaphyllides, Anja Weisgerber, Kerstin Westphal

RIŻULTAT TAL-VOTAZZJONI FINALI FIL-KUMITAT

Data tal-adozzjoni	18.9.2012
Riżultat tal-votazzjoni finali	+: 36 -: 5 0: 0
Membri preżenti għall-votazzjoni finali	Regina Bastos, Edit Bauer, Heinz K. Becker, Pervenche Berès, Vilija Blinkevičiūtė, Philippe Boulland, Milan Cabrnock, Alejandro Cercas, Ole Christensen, Derek Roland Clark, Minodora Cliveti, Marije Cornelissen, Emer Costello, Andrea Cozzolino, Frédéric Daerden, Sari Essayah, Thomas Händel, Marian Harkin, Nadja Hirsch, Stephen Hughes, Danuta Jazłowiecka, Ádám Kósa, Jean Lambert, Veronica Lope Fontagné, Olle Ludvigsson, Thomas Mann, Elisabeth Morin-Chartier, Csaba Óry, Siiri Oviir, Licia Ronzulli, Elisabeth Schroedter, Nicole Sinclaire, Jutta Steinruck, Traian Ungureanu, Inês Cristina Zuber
Sostitut(i) preżenti għall-votazzjoni finali	Jan Kozłowski, Svetoslav Hristov Malinov, Antigoni Papadopoulou, Birgit Sippel, Csaba Sógor
Sostitut(i) (skont l-Artikolu 187(2)) preżenti għall-votazzjoni finali	Cornelia Ernst